

تبرکات و نوا اور
غیر مطبوعہ خطوط

شیخ الادب مولانا عزیز علی کے مکاتیب

بنام۔ مولانا عابد الروف فاضل دیوبند، ترناب، چارسدہ

① برادر عزیز، زید معایکم۔ پس از تحیہ مسنونہ، آپ کا خط آیا یہ معلوم ہو کر خوشی ہوئی کہ آپ برسر کار ہیں بے کار نہیں ہیں آپ یقین کریں کہ میری رائے یہ ہے کہ جس عالم کا علم خداوند عالم مقبول قرار دیتا ہے اس کو اس علم کی توفیق دیتا ہے۔ اور اس کے اسباب مہیا کر دیتا ہے۔ اس سلسلہ سے محرومی میرے نزدیک غیر مقبولیت کی علامت ہے۔ الحمد للہ ثم الحمد للہ کہ آپ معلوم دینیہ کی اشاعت میں اب بھی مصروف ہیں سعی فرمائیے کہ یہ لوگ آپ کی وہ سے باریت و رشد حاصل کریں۔ لان یرسدی اللہ بک رجلا خیر لک من حموانعم
مشاورانہ ہمیشہ علماء کے مقابلہ میں جہاد کرتے رہے ہیں ان کی یہ جہلی عادت ہے۔ آپ اس سے بالکل متاثر نہ ہوں۔
ولایحیی الکفر البیت الیابابہ۔

عادر میاں سلام عرض کرتے ہیں۔ محمد عزیز علی از دیوبند۔ ۲۵ ربیع الثانی ۱۳۶۵ھ
② جناب محترم زیدت معایکم۔ پس از سلام مسنون۔ عرض سے آپ کی خیریت معلوم نہ ہوئی۔ اس وجہ سے فکر ہے امید ہے کہ خیریت مزاج عالی سے مطلع فرما کر خون فراویں گے۔ آپ کے جانے کے بعد مدرسہ حنائیہ کا حال کچھ ایسا بگڑا کہ اس کا درست ہونا دشوار ہو گیا ہے جس کا افسوس ہے۔ میں پھر اللہ خیریت سے ہوں بعض خطبات میں مقدر است الیہ جنتا کر دیتے ہیں۔ اس لئے پریشان ہوں۔ امید ہے کہ آپ اپنی اہلیہ مستجاب سے میری امداد فرما دیں گے۔
بخیرت جناب مولانا مولوی محمد یوسف صاحب سلام مسنون۔ بر خور دارم قاری حافظ احمد میاں اور حامد میاں

محمد عزیز علی۔ ۱۵ جمادی الثانی ۱۳۶۵ھ
سلام باسلام عرض کرتے ہیں۔
③ عزیز محترم زیدت معایکم۔ پس از سلام مسنون۔ آپ کا خط آیا۔ حالات معلوم ہو کر اطمینان ہوا کہ آپ رگ کی میں تھے تو گلے سے گامے شرف، ملاقات حاصل ہو جایا کرتا تھا۔ اس قدر بعد کے باوجود بھی وہی عادت ہے۔ دل چاہتا ہے کہ حالات معلوم ہوتے رہیں۔ الحمد للہ کہ آپ نے توجہ فرمائی۔ آپ یقین کریں کہ میں جب کبھی یہ سن لیتا ہوں کہ آپ حضرات خیریت سے ہیں یا یہ کہ مشاغل عالمیہ میں مصروف ہیں۔ اس لئے یہ سن کر بہت خوشی ہوتی کہ آپ اس مرتبہ ترمذی

شرفیہ جلد ثانی پڑھا رہے ہیں۔ بارک اللہ لک وعلیک وفیک۔ میں متنبی ہوں کہ آپ بھی میرے حسن خانہ کی دعا فرماویں۔
بخاریت جناب مولانا مولوی محمد یوسف بنوری زید مجرہ سلام مسنون معروض ہے۔

دعا گو اور طالب دعا: محمد اعجاز علی از دیوبند۔ رجب ۱۳۶۹ھ

۴ عزیز مکرم زیدت معالیکم۔ پس از سلام علیکم۔ آپ کا خط آیا تھا جس سے بخیر ڈابھیل پہنچنے کا حال معلوم ہو گیا تھا اس کے بعد رسالہ نہیں روپے بھی مل گئے۔ آپ کے اسباق کی فہرست دیکھ کر دل بہت خوش ہوا۔ دعا ہے کہ اللہ میاں اس سے زیادہ اندر ترقی عطا فرمائے۔ آمین

حضرت مولانا مدنی وجع الرکتین کی وجہ سے علیل تھے۔ بالآخر رائے ہوئی کہ مسہل لیں۔ دس پندرہ روز تک منضج ہوئے۔ اس کے بعد کل دوسرا مسہل تھا۔ تیسرا مسہل غالباً اتوار کو ہوا۔ درمیں بڑی حد تک کمی ہے۔ سنا ہے کہ حضرت مولانا محمد یوسف صاحب بنوری پاکستان تشریف لے گئے۔ احمد میاں اور حامد میاں سلمہا سلام عرض کرتے ہیں۔
محمد اعجاز علی از دیوبند۔ یوم عرفہ ۱۳۶۹ھ

۵ برادر عزیز زیدت معالیکم۔ پس از سلام مسنون۔ آپ کا خط آیا۔ خدا کرے کہ ایسی ضرورتیں پیش آتی رہیں کہ آپ خط لکھنے کی تکلیف گوارا کرنے پر مجبور ہوں۔ برادر م مولانا اسرار الدین صاحب کی سند تیار ہو گئی۔ اساتذہ کے دستخط باقی ہیں۔ دو چار دن کے بعد روانہ ہو جائے گی۔ مگر مجھ کو نہایت ادب کے ساتھ آپ سے اس قدر عرض کرنا ہے کہ جب یہ قاعدہ جاری ہو گیا کہ شہادتوں کی بنا پر تعلیمات کے ریسطر ناقابل اعتبار ہو سکتے ہیں تو پھر یہ ایسا دروازہ کھلے گا کہ ہم جیسے خدام کو اس کا بند کرنا دشوار ہو گا۔ طلبا کی بات تو آپ مجھ سے زیادہ جانتے ہیں وہ ہر بات میں شہادتوں کو پیش کر سکتے ہیں۔ تو اس حساب سے تعلیمات کا دفتر بالکل بے کار ہے۔ میں آپ سے عرض کرتا ہوں مولانا عبدالحق نافع کو میں نے جواب نہیں دیا۔ صرف اس ڈر سے کہ وہ غضب میں مشتعل ہو کر اس کی پروا نہیں کرتے ہیں کہ میرا مخاطب کون ہے۔ آپ کے حکم کی تعمیل تو کر دی ہے مگر براہ کرم کچھ قواعد اور ضوابط کا لحاظ رکھنا بھی ضروری خیال فرماویں۔ محمد اعجاز علی۔ دیوبند

۶ عزیز مکرم زیدت معالیکم۔ السلام علیکم۔ آپ کا خط آیا۔ حالات معلوم ہوئے۔ اگر سوال میں ٹھہرنا ہو تو اپنے ارادہ کو ضرور پورا کر لیجئے۔ پڑھے جلسہ کی بھی مستقیل قریب میں حضرت شیخ مدنی مدظلہ کے آنے کی تاریخ بھی متعین نہیں ہو سکی۔ امید ہے کہ ۱۵ اشوال کے اندر اندر تشریف لے آویں گے۔

میں اچھا ہوں۔ قاری حافظ احمد میاں۔ مولوی حامد میاں سلمہا سلام عرض کرتے ہیں۔

از اعجاز علی غفرلہ ۲۶ رمضان المبارک ۱۳۶۲ھ

۷ برادر عزیز زیدت معالیکم۔ پس از تحییم مسنونہ آپ کا خط آیا تھا۔ اس خیال میں جواب بے حدت روانہ نہ کر سکا کہ حضرت مولانا مدنی سفر بہار سے تشریف لے آویں تو آپ کا خط ان کی خدمت میں پیش کروں۔ حضرت مدوح تشریف لائے۔ مگر

جلد ہی اطرافِ مبعوثی کا سفر شروع کر دیا۔ غالباً آپ ان سے مل چکے ہوں گے۔ اور جمیع حالاتِ زبانی گوشہ گزار کر دئے ہوں گے۔ مجھے یقین ہے کہ مشنِ رالیہ کے خط کا اثر حضرت پر بالکل نہ ہوا۔ میں آپ کا خادم اور دعا گو حسن خاتمہ کی درخواست کا خواستگار ہوں۔

محمد اعجاز علی عفی عنہ۔ از دیوبند ۹ ربیع الثانی ۱۳۷۵ھ

۸) عزیز مکرم زیدت معالیکم۔ السلام علیکم۔ آپ کا خط آیا یہ معلوم ہو کہ بڑا افسوس ہوا کہ جامعہ اسلامیہ ڈابھیل سے آپ نے تعلقات منقطع کر لئے۔ جیت تک آپ ڈابھیل کے مدرسہ میں تھے کچھ خیریت باقی تھی آپ کی علیحدگی سے خیریت بالکل مفقود ہو گئی۔ مولوی سید انظر شاہ صاحب کے متعلق آپ نے جو کچھ فرمایا تھا میں نے ان کو حرفِ بھرت دکھا دیا ہے۔ مگر حقیقت یہ ہے کہ اس نے کبھی ڈابھیل جانے کا ارادہ ہی نہیں کیا۔ اس واسطے آپ اطمینان رکھیں آپ کا تعطل میرے لئے پریشان کن ہے۔ خداوند عالم آپ کو اس ابتلا میں نہ ڈالے۔ آمین والسلام

محمد اعجاز علی غفرلہ ۲۳ رمضان المبارک ۱۳۷۲ھ

۹) برادر عزیز زیدت معالیکم۔ پس از سلام مسنون۔ آپ کا خط آیا۔ سوانحِ فاجعہ کا حال معلوم ہو کہ سد مہ ہوا بخداوند عالم مرحومین کی مغفرت اور پسماندہ گان کو صبر جمیل عطا فرمادیں۔ آمین

اس کے ساتھ اس کی خوشی بھی ہے کہ آپ کے طرزِ تحریر سے معلوم ہوتا ہے کہ آپ نے اس ابتلا کا مقابلہ پوری پامردی کے ساتھ کیا۔ دعا ہے کہ خداوند عالم آپ کو صحتِ عافیت کے ساتھ حیاتِ طویلہ عطا فرما کر اپنی مرضیات کی توفیق عطا فرمادیں۔

آپ نے تحریر فرمایا ہے کہ میں کچھ طلبہ رڈ کی کے مدرسہ کے لئے روانہ کر دوں۔ سو حالت یہ ہے کہ تقریباً ڈیڑھ سال سے میرا تعلق تعلیم سے نہیں ہے۔ پہلے تعلیمی تعلق تھا تو طلبہ میرے پاس آتے تھے ان میں سے جو لوگ دارالعلوم کی امداد سے کسی وجہ سے محروم رہتے تھے ان کو مشورہ دے دیا کرتا تھا کہ تم فلاں جگہ چلے جاؤ مگر اب یہ صورت نہیں رہی۔ اس لئے طلبہ میرے پاس بہت کم آتے ہیں۔ تاہم اگر ممکن ہو تو ارشادِ عالی کی تعمیل کروں گا۔

حضرت مولانا مدنی اب تک دیوبند تشریف نہیں لائے ہیں۔ حضرت مولانا محمد طویل صاحب تشریف لے آئے ہیں۔

محمد اعجاز علی غفرلہ از دیوبند ۲۱ شوال ۱۳۷۱ھ

۱۰) عزیز مکرم۔ زیدت معالیکم۔ السلام علیکم۔ آپ کا خط آیا۔ آپ کی ہمدردی کا شکریہ گزار ہوں۔ مرنے والوں کے مرنے پر افسوس کرنے کے بجائے اگر خدا توفیق دے تو اپنے سفرِ آخرت کو پیش نظر رکھنا چاہئے۔ اس میں شک سے نہیں کہ اس حادثہ نے میرے لئے بعض جدید خلیجانات پیدا کر دئے ہیں۔ مگر جو ذات کہ ہم پر ماں باپ سے بدرجہا زیادہ شفیق ہے اس کو قدرت ہے کہ اس کو دفع کر دے۔

حضرت مولانا مدنی عمت لیبوہم کی صاحبزادی کا انتقال بھی اسی سہنہ میں ہو گیا ہے۔ حضرت مدوح نے اپنی

رضا بالقضا کا نمونہ ہم سب پر پیش کر دیا ہے۔ پیرسوں حضرت مہتمم صاحب دارالعلوم تشریف لے آئے ہیں۔ سٹیٹیشن پر ان کا شاندار استقبال ہوا۔ مبارک بادی کا جلسہ بھی تھا۔

بخدومت جناب مولانا مولوی محمد یوسف بنوری سے سلام عرض ہے۔ اور یہ بھی فرمادیں کہ میرے لئے یہ بات معمولی نہیں ہے۔ کہ آپ جیسے اصحاب فضل کو میری تکلیف سے تکلیف ہوتی ہے۔ خداوند عالم آپ کو جزائے خیر عطا فرماوے۔ آمین والسلام

محمد اعجاز علی غفرلہ ۱۲ ربیع الاول ۱۳۷۰ھ

(۱۱) برادر عزیز زید معالیکم۔

پس از تجیہ مسنونہ آپ کا خط بہت اچھے وقت پر ملا۔ مولانا محمد نقی صاحب دیوبند تشریف لائے ہوئے تھے۔ ارادہ تھا کہ حضرت مولانا محمد ابراہیم صاحب کو یا مولانا ظہور احمد صاحب کو لے جاویں۔ اس سے مایوسی کے بعد انہوں نے دوسرے اہل کمال کو ڈھونڈا۔ آپ کے فطرتی وجہ سے میں نے اپنے کسی دوست کو ان کے ہمراہ جانے کی رائے نہ دی۔ انہوں نے ان خود ہی تین صاحبوں (ایک مدرس اول، ایک مدرس دوم اور ایک فارسی صاحب) کا انتخاب کیا۔ یہ قافلہ دو چار روز بعد روانہ ہونے والا تھا کہ ڈابھیل سے ذمہ داران مدرسہ میں سے کسی کا خط آگیا۔ جس سے ان کو بہت رنج ہوا۔ اور سب کچھ چھوڑ کر ڈابھیل واپس ہو گئے۔ فرما گئے ہیں کہ وہاں پہنچ کر سب کو بلوائوں گا۔ آپ کی پریشانیوں کی خبر تکلیف دہ ہے۔ خ چنانچہ انہیں نیز ہم نخواستہ ہرمانہ۔

آپ نے حضرت مولانا محمد نقی صاحب کے متعلق کسی نئے خیال کا اظہار نہیں فرمایا اور ان کے یہ اوصاف حسہ مجھ کو پہلے سے معلوم ہیں۔ وہ بچپن ہی سے دیوبند میں رہے ہیں۔ فاضل دارالعلوم ہو کر باہر ملازمت کی ہے۔ بلکہ اب تک بھی آپ کو ان تمام اوصاف کا پتہ نہیں ہے۔ بلکہ "عرفت بعضہا و غفی علیک جلتہا۔"

میں اچھا خاصا ہوں اس مرتبہ کوئی ایسا مرض بھی نہیں ہوا کہ چارپائی پر چڑھ جاتا۔ اور سابق ناغہ کرتا۔ فالج اللہ علی ذالک۔ حضرت مولانا مدنی رحمت فیوضہ (آج بارہ دن ہوئے کہ) سفر بہار پر ہیں۔ شاید ایک ہفتہ کے بعد تشریف لے آویں۔ میں آپ کا دعا گو ہوں اور حسن خاتمہ کی دعاؤں کا خواستگار ہوں۔

محمد اعجاز علی امرہ ہی غفرلہ

(۱۲) برادر عزیز زید معالیکم۔ پس از تجیہ مسنونہ آپ کے حالات معلوم ہونے کا خیال تھا۔ پوری حالت کسی سے معلوم نہ ہوتی تھی۔ خدا کا شکر ہے کہ آپ نے توجیہ فرمائی۔ میں آپ کو آپ کی کامیابی بلکہ حق کی فتح پر مبارک باد دیتا ہوں۔ اللہ تعالیٰ آپ کی عزت اور مدارج میں اسی طرح ترقی عطا فرماوے۔ اس سلسلہ میں بخاری شریف کے شروع کرانے کی خبر بہت زیادہ خوش کن ہے۔ اللہ تعالیٰ مبارک کرے۔ اس خبر کا اظہار حضرت سے ضرور کیجئے۔ اور پہلی فرصت میں کہئے۔

حضرت مدنی ان خدائی رحمتوں میں سے ہیں جو ایسی خبروں سے خوش ہوتے اور دعائیں دیتے ہیں اور ان کی دعائیں بہاری دولت باقیہ ہیں۔

محمد اعجاز علی از دیوبند۔ ذیقعدہ ۱۳۷۰ھ

عزیز مکرم۔ زیدت معالیکم۔ پس از تجیہ مسنونہ۔ آپ کا خط آیا۔ آپ کی دعاؤں نے اس قابل کر دیا کہ میں دوستوں کو خط لکھ سکتا ہوں۔ حضرت مولانا مدنی نے از حد ضعیفہ بہر گئے ہیں۔ اور آج شب ہی بخاری جلد ثانی شروع کرادی ہے۔ حضرت منتم صاحب دارالعلوم دیوبند پاکستان میں ہیں۔ اور ان کے متعلق متضاد خبریں ہیں۔ وہاں کے نوحی خطوط بتاتے ہیں کہ ان کی نشتر لیب آوری سے بایوس ہو جانا چاہئے۔ مگر وہ خود اس کے متعلق کیا تحریر فرماتے ہیں اس کا علم دفتر اہتمام یا مجلس شوریٰ کے ارکان کو ہوگا۔ حضرت مولانا فارسی اعجاز علی سلام عرض کرتے ہیں۔

محمد اعجاز علی

عزیز مکرم۔ زیدت معالیکم۔ پس از تجیہ مسنونہ۔ آپ کا خط آیا الحمد للہ کہ آپ نے صرف جواب ہی تحریر نہ فرمایا بلکہ مسامحت کی دعا بھی کی ہے کہ خداوند عالم آپ کو بائیں ہمہ محبت و سعادت مندی صحت و عافیت کے ساتھ جیانت طویل عطا فرما کر مرضیات کی توفیق مزید عطا فرماوے۔ آمین

آپ کے اسباق کو سن کر بہت ہی دل خوش ہوا۔ خداوند عالم کا انعام ہے۔ اور میرے نزدیک مقبولیت کی علامت ہے کہ طلبہ آپ سے استفادہ کر رہے ہیں ورنہ آج کل تو اچھے اچھے علماء تدریس کی دولت سے محروم ہیں۔ میں آپ کے لئے دعا گو ہوں۔ مولانا مجاہد خان صاحب۔ مولانا رجب خان صاحب سے بشرط سہولت سلام عرض کر دیں۔

محمد اعجاز علی از دیوبند۔ یکم جمادی الثانیہ ۱۳۶۲ھ

۱۵) انجی فی الدین زید معالیکم۔ پس از تجیہ مسنونہ۔ بوضہ ہوا کہ آپ کا خط آیا تھا جس سے معلوم ہوا تھا کہ آپ مع انجیر والعیاف پہنچ گئے۔ اور اس کے بعد آپ کا کچھ حال معلوم نہ ہو سکا۔ امید کہ اب بھی آپ دارالعلوم اتقان زنی میں بخاری شریف اور ترمذی شریف وغیرہ بڑی بڑی کتابیں پڑھاتے ہوں گے۔

میں آپ کا دعا گو ہوں۔ آپ سے بھی توقع ہے کہ میرے حسن خاتمہ کی دعا کریں گے۔ حضرت مولانا محمد اسرار علی

محمد اعجاز علی، ۲۰ ربیع الثانی ۱۳۶۲ھ، زمطفرنگر

صاحب بھی سلام مسنون عرض کرتے ہیں۔

وضو تکم رکھنے کے لئے جو تے پینا بہت
صنہوری ہے ہر مسلمان کی کوشش
ہونی چاہیے کہ اس کا وضو قائم رہے۔

دکھو اس اڈسٹری

دائیں ہاتھ۔ دیکھو۔ موزوں اور
دائیں ہاتھ پر جو تے بٹنی



سروس شوز

مفتاح حسین قزاق